



Minuti tal-Laqqgħa Nru.17 (Sbatax) tal-Kunsill Lokali Xgħajra li saret fil-Librerija tal-Kunsill nhar it-Tlieta 2ta' Settembru,2014, fis-6.00pm.

**Preżenti:**

**Il-Membri**

Is-Sindku

Anthony R.Valvo

Viċi Sindku

Neil Attard

Il-Kunsilliera

Joe Azzopardi

Mary Doris Borg

Antonia Buttigieg

Ambaxxatur taż-Żgħażaġħ

Nicolae Demajo (Skuzat)

**L-Uffiċjali:**

Is-Segretarju Eżekuttiv

Ranier Busuttil

1. Item Nru 1 fuq l-Aġenda –Attendenza u apoloġiji. Kulhadd preżenti u kien hemm residenta waħda.
2. Item Nru 2 fuq l-Aġenda – Qari tal-minuti ta' qabel – Il-minuti ġew moqrija w approvati unanimament. Korrezzjonijiet ma kienx hemm.
3. Item Nru 3 fuq l-Aġenda – Matters arising mill-Minuti tal-Laqqgħa ta' qabel:
  - 3.1 Is-Sur Valvo fakkar li lmenti ma jiġux fil-laqqgħat tal-Kunsill imma jiġu mgħoddija lis-Segretarju fl-Uffiċċju tal-Kunsill sabiex kemm jista' jkun tittieħed azzjoni mill-ewwel.
  - 3.2 Newsletter: Is-Segretarju qal li fadal biss l-artiklu tas-Sur Neil Attard u ser niffissaw target li toħroġ sa l-aħħar tax-xahar.

Kunsill Lokali Xgħajra – Xgħajra Local Council  
Delle Grazie Battery  
Triq Dwardu Ellul  
Xgħajra ZBR 08 – Malta  
Tel: 21693269 Fax: 21695969  
E-Mail xghajra.lc@gov.mt



IX-XGĦAJRA

- 3.3 Knis: Is-Sur Valvo qal li issa għandna kennies fiss li qiegħed ikun hawn kuljum bejn is-6am u s-1pm. Jidher li x-xogħol qiegħed isir aħjar minn kif kien dawn l-aħħar xhur.
- Is-Sindku fakkar ukoll li filgħaxijiet qiegħed ikollna kenniesa tal-Gvern li qiegħdin jikinsu il-promenade.
- Is-Sinjura Doris Borg issuggeriet li fi Triq Orlando Zabbar u fejn il-Knisja il-knis isir aktar regolari. Is-Sindku qal li ser niġbdu l-attenzjoni tal-Kuntrattur biex isegwi aktar il-Kuntratt u l-Knis isir aktar regolari f'kull triq.
- 3.4 Kuntratt ta-ġbir ta' skart: Is-Sindku qal li l-proċess tal-appell reġa' sar mill-ġdid u appella l-istess kuntrattur Saviour Mifsud. Għalhekk issa qiegħdin nistennu mil-PCRB biex jagħtuna istruzzjonijiet godda u naraw x'ser ikun il-verdett.
- 3.5 Telephone box: Is-Sindku qal li t-telephone box issa twaħħlet mal-Librerija kif tlabna biex nevitaw inkonvenjenza għal pedonali ta' Triq il-Knisja fejn din it-telephone box kienet fil-passat. Issa jonqos biss li jitwaħħal is-set tat-telephone u tkun konnessa l-linja.
4. Item Nru 4 fuq l-Aġenda –Approvazzjoni tal-Infieq
- 4.1 Il-Pagamenti ġew approvati b'4 voti favur u astensjoni mis-Sinjura Doris Borg.
5. Item Nru. 5 fuq l-Aġenda - Xogħol madwar ix-Xgħajra
- 5.1 Bus Shelters – Is-Sindku qal li skond l-uffiċjali ta' Trasport Malta l-proposta li jsir Bus Shelter fi Triq l-Ispnott hija probabbli mpossibbli però il-proposta għal Bus Shelter f'Dawret ix-Xatt il-probabbilita' hi li tiġi aċċettata.
- Is-Sindku ssuggerixxa li fi Triq l-Ispnott jista' jsir fil-parti t'isfel tat-triq però jiġi fuq is-side l-ieħor tat-triq. Kulhadd qabel però rridu naraw x'jaħsbu fuqha it-Trasport Malta.
- 5.2 Parkeġġ Triq Ras il-Ġebel: Is-Sindku qal li l-Periti tal-Public Works issuggerew li jew isir parkeġġ u nżidu biċċa binja mac-changing rooms jew inkella jsir ground tal-5-a-side kif kien approvat fil-permess originali. Pero' l-Kunsill qabel li ġaladarba dan ix-xogħol qiegħed isir mill-Public Works inħallu f'idejhom.

Kunsill Lokali Xgħajra – Xgħajra Local Council  
Delle Grazie Battery  
Triq Dwardu Ellul  
Xgħajra ZBR 08 – Malta  
Tel: 21693269 Fax: 21695969  
E-Mail xghajra.lc@gov.mt



IX XGĦAJRA

- 5.3 Blat max-Xatt: Is-Sindku qal li l-blat li ttellgħa għadu ma ttieħidx minn fuq il-blat għalhekk naraw kif inkellmu lis-Sur Tony Cini sabiex jgħidilna x'ser isir minnhom.
- 5.4 Railing tal-Promenade: Ix-Xogħol ta' żebgħa fuq ir-railing tal-Promenade issa miexi sew u r-redoxide kważi lest kollu. Imbagħad ikun imiss li nagħtu il-kulur li ser jiġi maroon.
- 5.5 Plot Triq Karmelo Ritchie: Is-Sindku qal li dan il-plot issa beda x-xogħol fuq ta' tindif u fi żmien jumejn għandu jitlesta. Dan ix-xogħol qiegħed isir mill-ħaddiema tal-Public Works.
- 5.6 Rigward il-fencing ta' madwar il-proġett tal-Belveder u Sports complex tkellimna mal-Public Works biex jiġu jaraw x'għandna bżonn u jagħtuna stima. Għalhekk ser niltaqgħu fuq il-post biex jieħdu l-qisien.

Is-Sindku qal li għamel appuntament mal-Onor. Chris Agius sabiex jiġi diskuss dan il-proġett tal-Isports Complex. L-Onorevoli qallu li fil-budget li jmiss ser ikun hemm fondi allokatu għal Kunsilli fuq proġetti ta' infrastruttura sportiva.

Is-Sur Valvo qal li tkellem ukoll mal-Onor Dr. Ian Borg sabiex naraw jekk hemmx xi proġetti li nistgħu napplikaw għalihom fuq Sport. L-Onorevoli Borg qallu li ser joħorġu xi proġetti fil-bidu tas-sena d-dieħla u nkunu nistgħu napplikaw għalihom.

## 6. Item Nru. 6 fuq l-Aġenda – Attivitajiet Kulturali

- 6.1 Attivitajiet Kulturali: Is-Sindku qal li għal Settembru mhux ser isir xejn però nistgħu nibdew nippjanaw għal attività f'Ottubru. Is-Sur Valvo stieden lill-Kunsilliera biex joħorġu b'ideat u suggerimenti għal din l-attività'.


## 7. Item Nru. 7 fuq l-Aġenda – Affarijiet oħra

- 7.1 Is-Sindku qal li kellimna lil Trasport Malta fuq iż-żewġ sleeping police ta' Dawret ix-Xatt waħda fejn il-Milord u oħra fejn Smart City. Kellna laqgħa ma' uffiċjail ta' Trasport Malta fejn ġew u ħadu l-qisien u ser jagħtuna risposta fuqhom.

Kunsill Lokali Xgħajra – Xgħajra Local Council  
Delle Grazie Battery  
Triq Dwardu Ellul  
Xgħajra ZBR 08 – Malta  
Tel: 21693269 Fax: 21695969  
E-Mail xghajra.lc@gov.mt



IX-XGHAJRA

- 7.2 Is-Sinjura Antonia Buttigieg issuggeriet li ssir kaxxa fejn il-librerija sabiex fiha r-residenti jkunu jistgħu jifgħu suggerimenti u lmenti. Fuq dan ir-rigward ma sarx qbil minhabba li dan is-servizz diġà huwa offrut permezz tal-email tal-Kunsill jew inkella fil-letterbox tal-Kunsill.
- 7.3 Is-Sinjura Antonia Buttigieg issuggeriet li jsir xi ħaġa fil-kantuniera tal-Belveder mar-round about għaliex diġà' daħlu żewġ karozzi fil-ġebel li hemm u qiegħed ikun ta' periklu għal pedonali li jkunu għaddejjin.  
Il-Kunsill qabel li jitneħħew f'it mil-blokki li hemm fil-kantuniera u flokhom issir bankina u barrier biex tipprotegi li min ikun għaddej mil-mixi.
- 7.4 Is-Sinjura Buttigieg <sup>Sag</sup>  issuggeriet ukoll li maż-żebra crossing ta' Triq il-Fortizza tal-Grazzja, quddiem l-entrata għall-bandli, jitwaħħlu s-sinjali s-sofor biex ma jipparkjawx eżatt magħha għaliex qiegħda tkun ta' periklu għal min jaqsam.
- 7.5 Is-Sur Valvo tkellem fuq il-problema kbira ta' nuqqas ta' fondi li għandu l-Kunsill li qiegħed dejjem jispiċċa joħroġ b'defiċit. Is-Sindku qal li għandna bżonn ta' aktar għajnuna mill-Gvern Ċentrali sabiex inkunu nistgħu nibqgħu għaddejjin. Hu sar jaf ukoll li fil-budget li ġej ser jinħarġu skemi godda sabiex ikunu ta' għajnuna għall-Kunsilli ż-żgħar.

Tajjeb li niffissaw laqgħa mal-MEUSAC sabiex naraw kif nistgħu napplikaw għal proġetti tal-UE biex inkunu nistgħu niġu megħjuna biex inlestu l-proġetti infrastrutturali tal-Belveder u Sports Complex.


Is-Sinjura Antonia Buttigieg qalet li tajjeb nerġġhu inkellmu lid-Dipartiment biex bħal ma kien għena f'it snin ilu fuq is-shortfall tas-salarji, jerġġu jgħinuna din is-sena wkoll.

8. Item Nru. 8 fuq l-Aġenda - Aġġornament

8.1 Aġġornament għal-Ħamis, 9t'Ottubru, 2014 fis-6.00pm



Segretarju Eżekuttiv



Sindku

Kunsill Lokali Xghajra – Xghajra Local Council  
Delle Grazie Battery  
Triq Dwardu Ellul  
Xghajra ZBR 08 – Malta  
Tel: 21693269 Fax: 21695969  
E-Mail xghajra.lc@gov.mt